

संक्षिप्त

विश्व एड्स दिवस मनाया

थानागाजी, (निर्स)। कस्बे के राजकीय महाविद्यालय थानागाजी में विश्व एड्स दिवस के अवसर पर एनएसएस इकाई प्रथम व द्वितीय के सौजन्य से कार्यक्रम का आयोजन किया गया। कार्यक्रम की अध्यक्षता महाविद्यालय के प्राचार्य रामस्वरूप मीणा के द्वारा की गई। इस अवसर पर प्राचार्य ने स्वयंसेवकों को एड्स के प्रभाव एवं बचाव के उपाय पर प्रकाश डाला गया। कार्यक्रम में डॉ. वीके शर्मा रामप्रताप मीणा घनश्याम दत्त शर्मा ने भी अपने विचार रखे। कार्यक्रम में अन्य संकाय सदस्य डॉ. के. आर मीणा, डॉ. अनुप सिंह, डॉ. संजीव त्यागी, सुनीता कुमारी गुर्जर एवं एनएसएस कार्यक्रम अधिकारी पांडू राम बंजारा एवं डॉ. सुभाष चंद्र खटौक मौजूद रहे।

ओमप्रकाश को अर्जुन अवार्ड मिला

श्रीमामधोपुर, (निर्स)। कस्बे के महात्मा गांधी पीजी कॉलेज के पूर्व छात्र ओमप्रकाश को भारत के राष्ट्रपति द्रौपदी मुर्मू से अर्जुन अवार्ड प्राप्त किया है। खेलों की दुनिया में बड़ा मुकाम तय करने वाले खिलाड़ियों और कोच को बुधवार को राष्ट्रपति भवन में सम्मानित किया गया जिसमें सीकर के ओमप्रकाश निटारवाल को शूटिंग के लिए अर्जुन अवार्ड मिला है। महाविद्यालय कॉलेज की राकेश शर्मा ने बताया कि महाविद्यालय निदेशक मोहतर सिंह हारि, प्राचार्य डॉ. वीरेंद्र कुमार सैनी एवं समस्त स्टाफ ने खुशी व्यक्त की। साथ ही निदेशक मोहतर सिंह हारि ने ओम प्रकाश को फोन पर बधाई दी व इनके उज्ज्वल भविष्य की कामना की। साथ ही राष्ट्रपति का धन्यवाद व्यक्त किया।

कबीर खान का प्रदर्शन

खादूरश्यामजी, (निर्स)। बारां में आयोजित 66 वीं राज्य स्तरीय क्रिकेट प्रतियोगिता में सीकर जिले की टीम लगातार अच्छा प्रदर्शन कर रही है। 14 वर्षीय आयु वर्ग की आयोजित राज्य स्तरीय प्रतियोगिता में खादूरश्यामजी की रैनबो स्कूल के छात्र कबीर खान पुत्र सलामत अली भी जिले का प्रतिनिधित्व कर रहा है। सीकर जिले की टीम के कोच मनोहर ने बताया कि सीकर ने पहले मैच में बूंदी को तथा दूसरे मैच में जालौर को पराजित किया है। रैनबो स्कूल के निदेशक सरजू सिंह पालावत ने बताया कि दोनों मैच में कबीर खान ने अच्छा प्रदर्शन किया है।

जन सुनवाई कार्यक्रम आयोजित

बोराज, (निर्स)। राज्य सरकार द्वारा जनसुनवाई अधिकार अधिनियम 2012 के तहत ग्राम पंचायत मुख्यालय पर गुनवार को ग्राम पंचायत स्तरीय जनसुनवाई कार्यक्रम आयोजित हुआ। ग्राम विकास अधिकारी हनुमान लाल शर्मा ने बताया कि जनसुनवाई कार्यक्रम में समस्या समाधान हेतु 5 आवेदन प्राप्त हुए हैं जिनको संबंधित विभागों को निरस्तारण हेतु भिजवाया गया है। उन्होंने बताया कि जनसुनवाई कार्यक्रम हर माह के प्रथम गुनवार को ग्राम पंचायत स्तरीय व द्वितीय गुनवार को ब्लॉक स्तर पर जनसुनवाई कर आमजन की समस्याओं का समाधान किया जाता है। इस अवसर पर वार्डचर्च भी चला, भगवान सहाय पंचायत सहायक रामस्वरूप प्रजापत आदि उपस्थित रहे।

ग्रामीणों से संपर्क किया

निवाई, (निर्स)। दादूदयाल आश्रम से 3 दिसंबर को शुरू होने वाली जन आक्रोश यात्रा की तैयारी को लेकर निवाई पिपलू विधानसभा के नटवाड़ा मण्डल में गुरुवार को गांव सिन्दरा, खिडडो, झिलाय, सिरौही में जन सम्पर्क किया। आक्रोश यात्रा को लेकर ग्रामीणों से चर्चा कर व्यवस्थाओं का जायजा लेकर कार्यकर्ताओं से संपर्क करके जिम्मेदारियां सौंपी गईं। इस दौरान निवाई विधानसभा संयोजक रामनिवास गुर्जर, सह संयोजक रामकान्त जो शर्मा, जिला कार्यालय प्रभारी रतनदीप जो गुर्जर, मंडल अध्यक्ष नटवाड़ा दयाराम चौधरी, युवा भाजपा नेता हरिशंकर मण्डलीया, युवा नेता मुकेश गुर्जर, पवन चौधरी, भंवरलाल यादव, देवालाल जाट, डी आर नरेश नायक, राजसिंगला सहित कई कार्यकर्ता मौजूद थे।

रंगोली प्रतियोगिता आयोजित

निवाई, (निर्स)। स्थानीय राजकीय महाविद्यालय में गुरुवार को प्राचार्य डॉ. उषा बाबाई के नेतृत्व में महिला प्रकोष्ठ एवं महिला नीति के संयुक्त तत्वाधान में रंगोली प्रतियोगिता का आयोजन किया गया।

चिकित्सा मंत्री ने रामानुज संस्कृत विद्याश्रम में श्री गुरु मूर्ति प्रतिमा का किया अनावरण

लालसोट, (निर्स)। चिकित्सा एवं स्वास्थ्य मंत्री परसादी लाल मीणा ने मंडावरी नगरपालिका क्षेत्र स्थित श्री रामानुज भागवत आचार्य वैदिक संस्कृत विद्याश्रम में भागवताचार्य बैकुंठ वासी श्री गुरु मूर्ति भाव प्रतिष्ठा महोत्सव व श्रीमद् भागवत सप्ताह ज्ञान यज्ञ समापन समारोह में शिरकत की। इस दौरान चिकित्सा मंत्री द्वारा विद्याश्रम लगाई गई श्री गुरु मूर्ति भागवताचार्य बैकुंठ वासी की प्रतिमा का अनावरण भी किया।

कार्यक्रम को संबोधित करते हुए चिकित्सा मंत्री मीणा ने कहा कि इस सांसारिक मोहमाया को पार करने के लिए एक गुरु की आवश्यकता होती है। वहीं गुरु अपने शिष्य को विभिन्न समस्याओं बाधाओं से दूर रखते हुए वैभव विकास एवं संस्कृति की रक्षा श्री गुरु ज्ञान देकर विश्व कल्याण की

9 गाइड बालिकाओं का हुआ चयन


बोराज, (निर्स)। कस्बे के महात्मा गांधी राजकीय विद्यालय के 9 गाइड बालिकाओं का आगामी जनवरी माह में राजस्थान के पाली जिले के रोहट में आयोजित होने जा रही 18 वीं राष्ट्रीय जंबूरी के लिए चयन हुआ है। गाइड दल लीडर चंद्रकांता मैडम ने बताया कि भारत सरकार गाइड राष्ट्रीय मुख्यालय नई दिल्ली के तत्वाधान में आयोजित 18 वीं राष्ट्रीय स्काउट गाइड जंबूरी में विद्यालय की गाइड छात्राओं लिशिका कंवर, मुमल कंवर, निशा सांखला, भारती वर्मा, सपना दुलारिया, निशु, अन्नू कुमावत सोफिया व अंजलि राव का चयन हुआ है। इस मौके पर विद्यालय की प्रधानाचार्य गीता राजावत एवं वाइस प्रिंसिपल हरिशंकर जोनवाल ने विद्यालय की 9 छात्राओं को राष्ट्रीय जंबूरी के लिए चयन होने पर हर्ष जताते हुए गाइड प्रभारी चंद्रकांता एवं गाइड बालिकाओं को उपलब्धि के लिए बधाई दी।

चोरी करने वाले व चोरी का माल खरीदने वाले फरार दो मुल्जिम गिरफ्तार

नरैना, (निर्स)। पुलिस ने चोरी करने वाले व चोरी का माल खरीदने वाले फरार दो मुल्जिमों को गिरफ्तार किया है। पुलिस अधीक्षक जिला जयपुर ग्रामीण के द्वारा संपत्ति संबंधी अपराधों की रोकथाम एवं वांछित अपराधियों की धरपकड़ हेतु निर्देश दिए हुए हैं। अतिरिक्त पुलिस अधीक्षक दूदू व वृत्ताधिकारी दूदू के सुपरविजन में थानाधिकारी नरैना रामस्वरूप बैरवा के नेतृत्व में विशेष टीम का गठन किया गया तथा थाने में दर्ज प्रकरण जिसमें पूर्व में दो अपराधी राकेश रावत व सचिन रावत तथा एक किशोर को निरूद्ध किया जा चुका है। प्रकरण में शेष फरार चलाए वांछित अपराधियों

व्यक्तित्व विकास हेतु कार्यक्रम आयोजित

खैरथल, (निर्स)। स्थानीय राजकीय महाविद्यालय में स्किल डेवलपमेंट कोर्स के अंतर्गत व्यक्तित्व विकास हेतु आयोजित विशेष कार्यक्रम का आयोजन किया गया। प्राचार्य डॉ. अंजू रानी ने बताया कि दिल्ली की स्किल डेवलपमेंट संस्था अप टू रिस्कले के माध्यम से इस कोर्स के लिए मास्टर ट्रेनर निशा खंडेलवाल ने तीनों दिन विद्यार्थियों को जीवन में कौशल विकास का महत्व बताया और सकारात्मक अभिवृत्ति निर्मित करने के लिए प्रेरित किया। उन्होंने



मंडावरी में चिकित्सा मंत्री परसादी लाल मीणा ने भागवताचार्य बैकुंठवासी श्री गुरु मूर्ति का अनावरण किया।

कामना के लिए प्रेरित करता है। एक दिसंबर तक चली इस श्रीमद् भागवत सप्ताह ज्ञान यज्ञ में कथा व्यास श्री युवराज स्वामी प्रख्याचार्य जी महाराज ने प्रतिदिन अपने श्री मुख से उपरिस्थित

धुंध में सड़कों के गड्ढों से हादसे का अंदेशा

पावटा, (निर्स)। सड़कें के सोजन में धुंध पड़ने से पहले सबसे जरूरी शहर की सड़कों पर पड़े गड्ढों को भरना है। क्योंकि इन गड्ढों के कारण सड़क हादसे होते रहते हैं। ऐसे में सबसे जरूरी शहर की सड़कों पर पड़े गड्ढों को भरना है। इसको लेकर वाहन चालकों, ग्रामीणों ने कहा कि धुंध के दिनों में सड़कों के गड्ढे और भी खतरनाक बन जाते हैं।

धुंध के चलते सड़क से गुजर रहे वाहन कभी भी दुर्घटना का शिकार हो सकते हैं। ऐसे में सड़कों पर पड़े गड्ढों को भरना बहुत जरूरी है। नगरपालिका के नियमों के चलते सड़कें के कारण नई सड़क का निर्माण करना अगर असंभव है, तो कम से कम पैच वर्क का काम प्राथमिकता के आधार पर होना चाहिए। उन्होंने कहा कि पैच वर्क से गड्ढों के कारण होने वाली दुर्घटना से बचा जा सकेगा। धुंध पड़ने से पहले पालिका को शहर में सड़कों पर पड़े गड्ढों का सर्वे



सड़क पर गहरे गड्ढे, जिनसे हादसा होने की आशंका बनी रहती है।

करवाना चाहिए। इसके चलते आपात प्रस्ताव पारित करके इनको भरवा कर लोगों को राहत देनी चाहिए सर्विस रोड, कॉलोनी, बाजार हो या फिर कोई चौक,

श्रीमद् भागवत सप्ताह ज्ञान यज्ञ का हुआ समापन

को बरकरार रखने का आन्धान किया गया। इसी तरह श्री कृष्ण बाल लीला एवं श्री गोवर्धन पूजन का कथा के माध्यम से वृतांत सुनाया जाएगा। इसी तरह को रुकमणी प्रसंग सुदामा चरित्र एवं हवन पूर्णाहुति के साथ प्रसादी वितरण का आयोजन किया गया। श्रीमद् भागवत सप्ताह ज्ञान यज्ञ के समापन के दिन श्री गुरु मूर्ति भाव प्रतिष्ठा का आयोजन किया जाएगा। श्रीमद् भागवत सप्ताह ज्ञान यज्ञ एवं श्री गुरु मूर्ति भाव प्रतिष्ठा महोत्सव के दौरान श्रीमद् भागवत जगद्गुरु रामानुजाचार्य अयोध्या एवं हरिद्वार उदय पीठाधीश्वर मुमुक्षु स्वामी श्री

स्वामी श्यामा नारायणआचार्य व डीडवाना नागौर या पीठाधीश्वर श्री स्वामी विष्णु प्रपन्नाचार्य महाराज, श्री ब्रदी नारायण मंदिर डभोई एवं पंचमुखी हनुमान दिव्य धाम उदय पीठाधीश्वर श्री स्वामी सुदर्शनआचार्य महाराज, मदन मोहन महाराज जैसे संतों का समागम होने के साथ इन विभूतियों का सानिध्य भी प्राप्त हुआ। कार्यक्रम के दौरान पूर्व सरपंच घनश्याम बजाज, पूर्व पीसीसी सचिव कमल मीणा, अशोक वैद्य, मनोज बजाज, महेश सोनी, सतीश चौधरी, विमल बोर्डी, विष्णु सोनी फर्नीचर वाला, मुकेश गवेन्द्रा, पूरन प्रकाश सोनी जगदीश सिद्ध, पूरन चौधरी, मुरारी गोयल, श्यामसुंदर सोनी, गिरधारी मंगल, हुकम हिंडोनिया, गोवर्धन सोनी, बिट्टू गोयल, आदि कई धर्मावलंबी मौजूद रहे।

फायरिंग कर लूटने वाले गिरोह का सदस्य गिरफ्तार

खैरथल, (निर्स)। हरसोली में शराब के ठेके पर बाइक सवार तीन बदमाशों द्वारा फायरिंग कर दो लाख रुपए लूटने के मामले में एक सदस्य को बाइक सहित गिरफ्तार कर लिया गया है। थानाधिकारी भगवान सहाय शर्मा ने बताया कि रात 17 मई को विरेन्द्र पुत्र हंसराज प्रजापति ने मामला दर्ज कराया था कि 16 मई को करीब तीन बजे अपाकी मोटोसाइकिल पर सवार तीन बदमाशों ने आते ही उसपर फायरिंग की और दुकान पर रखे दो लाख रुपए लूट कर भाग गए, इनमें से दो की उसने पहचान नामजद बताया जबकि एक का मुंह पर कपड़ा बंधा होने से नहीं पहचान पाया। पहले भी इस ठेके पर आग लगा दी थी। मामले का खुलासा करने के लिए थानाधिकारी भगवान सहाय शर्मा, धनपाल सिंह, विजय सिंह व ब्रह्म सिंह की विशेष टीम द्वारा संचार माध्यमों व मुखबिर की मदद से एक आरोपी प्रवीण उर्फ मौजू पुत्र सूरजभान निवासी रामसीमाजी थाना बावल को गिरफ्तार कर कर अपराध में प्रयुक्त बाइक बरामद कर ली गई है।

निर्वाचन अधिकारी ने बैठक ली

निवाई, (निर्स)। पीपलू विधानसभा क्षेत्र के निर्वाचन अधिकारी रविकान्त सिंह ने विधानसभा क्षेत्र के नोडल अधिकारियों की अहम बैठक आयोजित कर आवश्यक दिशा निर्देश दिए। निर्वाचन अधिकारी रविकान्त सिंह ने 17 वर्ष से अधिक आयु के मतदाताओं के नाम मतदाता सूची में शत प्रतिशत जुड़ने के सभी नोडल ऑफिसर को निर्देश दिए। इस दौरान निर्वाचन अधिकारी रविकान्त सिंह ने कहा कि निर्वाचन कार्यक्रम में कोई भी अधिकारी एवं कर्मचारी शिथिलता से कार्य नहीं करे। उन्होंने सभी नोडल अधिकारियों को निर्देश देते हुए कहा कि 17 वर्ष से अधिक आयु के सभी मतदाताओं को अधिक से अधिक संख्या में मतदाता सूची से जोड़ा जाए। वहीं कोई समस्या आती है

तो कार्यालय में उपस्थित होकर जानकारी देवे। विधानसभा नोडल अधिकारियों ने अपने क्षेत्र में आ रही समस्याओं से भी निर्वाचन अधिकारी को अवगत कराया। उन्होंने अति शीघ्र ही समस्या का समाधान करने हेतु नोडल ऑफिसर को आश्वासन दिया। इस दौरान नायब तहसीलदार कुलदीप सिंह, पीपलू तहसीलदार नेहा चौधरी, अधिष्ठात्री अधिकारी महिमा डांगी, नायब तहसीलदार अखिलेश शर्मा, ब्लॉक सीएमएचओ शैलेंद्र चौधरी, सीडीपीओ बंटी बालोटीया, सहायक अभियंता रविंद्र कुमार, सहायक अभियंता नितिन कुमार जैन, विकास अधिकारी रानू इंकिया, अमित जोशी, कमल सिंगल व सतीश कुमार शर्मा सहित कई अधिकारी व कर्मचारी मौजूद थे।

कलेक्टर से जांच की मांग

पावटा, (निर्स)। जयपुर जिला कलेक्टर द्वारा की जा रही जनसुनवाई के दौरान ग्राम पंचायत दांतिल के जनप्रतिनिधियों, ग्रामीणों ने पंचायत समिति सदस्य राजू मीणा के नेतृत्व में ग्राम पंचायत दांतिल सरपंच के खिलाफ शिकायत करते हुए जांच की मांग की।

जिस पर जयपुर जिला कलेक्टर ने पावटा पंचायत समिति को जांच के निर्देश दिये। वहीं पंचायत समिति सदस्य राजू मीणा, ग्रामीण जयाराम गुर्जर, रवि प्रकाश शर्मा, संतलाल अध्याण, किशोर सोनी, रवि जांजिड़, अनिरुद्ध सिंह, सुरेश

कुमावत, महेश दौराता, रामस्वरूप अध्याण आदि ने जिलाधिकारी जयपुर, सम्भागीय आयुक्त, पावटा उपखंड अधिकारी, तहसीलदार पावटा, पंचायत समिति प्रधान पावटा व विकास अधिकारी पावटा को भी जांच के लिए ज्ञापन दिया व निष्पक्ष जांच की मांग की। वहीं पंचायत समिति सदस्य राजू मीणा ने बताया कि ग्राम पंचायत दांतिल सरपंच द्वारा धरातल पर कोई कार्य नहीं करवाया गया है। जो भी कार्य हुआ है वह केवल दस्तावेजों तक सीमित है। सरपंच के पंचायत नहीं आने व प्रतिनिधियों द्वारा ही सारा कार्य किया जाता है। वहीं आमजन

अपने कार्यों को लेकर पंचायत में आते हैं लेकिन सरपंच के नहीं होने पर उन्हें वापस मायूस लौटना पड़ता है। वहीं अधिकारियों को दिए ज्ञापन के बाद 23 दिसंबर 2022 को जांच टीम ग्राम पंचायत दांतिल पहुंची व सरपंच द्वारा किए कार्यों का मौका मुआयना किया जिसमें अधिकतम कार्य कागजों तक ही सीमित थे। ग्राम पंचायत दांतिल के दस्तावेजों की भी जांच की गई तो वो भी पूर्ण नहीं पाए गए। संबंधित जांच अधिकारियों ने सारा मौका देखा व पंचायत के रिपोर्ट को अपने साथ ले गए तथा ग्रामवासियों को आश्वासन दिया कि जांच निष्पक्ष की जाएगी।

एड्स दिवस पर कार्यक्रम आयोजित

खैरथल, (निर्स)। स्थानीय महर्षि परशुराम महिला महाविद्यालय में गुरुवार को एड्स दिवस पर विशेष कार्यक्रम का आयोजन कर बचाव के उपाय समझाए गए। प्राचार्य डॉ. राजेश यादव के निर्देशन में आयोजित कार्यक्रम में वक्ताओं ने एड्स के लक्षण समझाते हुए इससे बचाव के उपायों में साफ सफाई रखने, एक दूसरे के संक्रमण से बचने व अधिकाधिक लोगों को साफ सफाई के लिए प्रेरित करने पर जोर दिया। इसके अतिरिक्त एन एस एस प्रभारी गोपधन के नेतृत्व में स्वयंसेवकों ने परिसर की सफाई की। इस अवसर पर निदेशक संजय खंडेलवाल, अरुण अरोड़ा, यतीक शर्मा, रमेश चंद्र, रश्मि यादव, रिया दुलानी व पायल जोशी आदि स्टाफ मौजूद रहा।

सार-समाचार

बालिका की तलाश के लिए सौंपा ज्ञापन



निवाई, (निर्स)। अंतर्राष्ट्रीय वैश्य महासम्मेलन इकाई निवाई द्वारा गुरुवार को उपखंड अधिकारी रविकान्त सिंह को गुमशुदा छात्रा निधि जैन की तलाशी करने की मांग को लेकर ज्ञापन सौंपा है। समाजसेवी ताराचंद बोहरा ने बताया कि टोडारार्यसिंह निवासी निधि जैन पुत्री मुकेश कुमार जैन तैईस नवम्बर को प्रातः 9 बजे कॉलेज गई थी जो आज तक घर नहीं पहुंची जिसकी घर वालों ने 24 नवम्बर को गुमशुदगी का मामला दर्ज करवाया था। सात दिन बाद भी निधि का कोई पता नहीं चला है। जिससे वैश्य समाज में भारी रोष व्याप्त है। वैश्य समाज ने ज्ञापन सौंपकर तुरन्त निधि जैन को ढूँढने की मांग की है अन्यथा समाज को आंदोलन करना पड़ेगा। इस अवसर पर ब्लॉक अध्यक्ष रवि अग्रवाल, पार्षद नितिन छाबड़ा, रामचरण विजय, कमल दर्राड, राकेश बोहरा, ओम विजय, अजय जैन, शिशा जैन, जितेंद्र विजय, तारा बोहरा, पवन बोहरा, मोहन जैन, ओम विजय सहित वैश्य महासम्मेलन के कई कार्यकर्ता मौजूद थे।

धर्मशाला शिलान्यास कार्यक्रम आज



निवाई, (निर्स)। आर्थिका विज्ञानी माताजी संसंध शिलान्यास कार्यक्रम हेतु गुरुवार को निवाई से गाँव रजवास के लिए मंगल विहार हुआ। जैन समाज के प्रवक्ता विमल जौला ने बताया कि सकल दिग्गम जैन समाज निवाई एवं रजवास के श्रद्धालुओं द्वारा माताजी को श्री फल भेंट कर 2 दिसम्बर को रजवास में आयोजित कार्यक्रम धर्मशाला के शिलान्यास को लेकर रजवास जैन समाज ने माताजी संसंध का सानिध्य प्राप्त करने के लिए श्री फल चढाया जहाँ आर्थिका माताजी ने स्वीकृति प्रदान की। जौला ने बताया कि 2 दिसम्बर को रजवास जैन समाज द्वारा माताजी के सानिध्य में धर्मशाला शिलान्यास कार्यक्रम का आयोजन किया जाएगा। जिसमें पूजा अर्चना के साथ अनेक कार्यक्रम किए जाएंगे।

दी बार अध्यक्ष पद पर महेश निर्वाचित

लालसोट, (निर्स)। दी बार एसोसिएशन लालसोट के अध्यक्ष पद को लेकर चुनाव आयोजित किया गए। दी बार एसोसिएशन लालसोट के इस अध्यक्ष पद के चुनाव में महेश ककराला निर्विरोध निर्वाचित हुए। दी बार एसोसिएशन लालसोट के अध्यक्ष पद का चुनाव मुख्य चुनाव अधिकारी हरि नायर माता एवं सहायक चुनाव अधिकारी नरेंद्र जांजिड़ व प्रकाश चंद शर्मा के निकटतम सुपरविजन में संपन्न हुए। अध्यक्ष पद के चुनाव को संपन्न करने के लिए दी बार एसोसिएशन के सभी सदस्यों की एक बैठक बुलाई गई जिसमें उपस्थित बाहर के सभी सदस्यों ने महेश चंद ककराला एडवोकेट को सर्वसम्मति से बार एसोसिएशन लालसोट का अध्यक्ष निर्विरोध चुन लिया गया। नवनिर्वाचित अध्यक्ष का कार्यकाल एक साल का रहेगा एवं इस दौरान नवनिर्वाचित दी बार एसोसिएशन लालसोट के निर्विरोध नवनिर्वाचित अध्यक्ष का सदस्यों द्वारा स्वागत भी किया गया। इस दौरान दीवार एसोसिएट लालसोट के कई सदस्य एडवोकेट मौजूद रहे।

जिला प्रमुख ने मुख्यद्वार का उद्घाटन किया

बहरोड़/ नीमराना, (निर्स)। बहरोड़ कस्बे के नजदीकी गाँव कांकरदोपा में नागा बाबा मंदिर मार्ग पर भामाशाह लीलाराम द्वारा माता पिता की याद में बनाए मुख्य द्वार का उद्घाटन जिला प्रमुख बलवीर सिंह छिल्लर एवं बहरोड़ प्रधान सरोज यादव पंचायत समिति बहरोड़ की उपस्थिति में फीता काटकर की गई। वहीं बहरोड़ पंचायत समिति सभागार में मेघवाला समाज विकास समिति अध्यक्ष पूरन सिंह की अध्यक्षता में 6 दिसंबर मंगलवार को बाबा साहेब भामाश्रम अंबेडकर के परिनिर्वाण दिवस पर सर्व समाज की प्रतिभाओं का सम्मान तथा रक्तदान शिबिर और सामाजिक सौंदर्य तथा कार्यक्रमों का सम्मान समारोह आयोजित करने की बैठक का आयोजन किया गया। जिला प्रमुख बलवीर सिंह जिला के फीता काटकर मुख्य द्वार का उद्घाटन के कार्यक्रम की अध्यक्षता पंचायत समिति प्रधान सरोज यादव द्वारा की गई जिसमें जिला प्रमुख ने भामाशाह परिवार को सराहना की। वहीं प्रधान प्रतिनिधि बस्तीराम यादव ने सामाजिक हित में भामाशाह द्वारा महत्वपूर्ण भूमिका निभाने पर धन्यवाद ज्ञापित किया तथा विशिष्ट अतिथि सरपंच मेवा, पंचायत समिति सदस्य अमर सिंह, कल्याणपुरा सरपंच प्रतिनिधि नरेंद्र यादव, एडवोकेट आर डी दोचानिया, सुरेंद्र यादव, रोहातस गुर्जर, डॉ. अभय सिंह, सुबेसिंह, कन्नूल, सुभाष लालाराम एवं कांकरदोपा, कल्याणपुरा, देवनगर व नंगलारूप के गणमान्य लोग उपस्थित रहे। वहीं बहरोड़ के पंचायत समिति सभागार में आयोजित बैठक में किसान नेता बस्तीराम यादव उपाध्यक्ष भारतीय किसान यूनियन तथा अमर सिंह यादव पंचायत समिति सदस्य एवं सरपंच वेद कृष्ण, जगराम प्रजापत, सुरेश भेडी, गोकुल चंद, रुक्माचर सिंह, सुरेंद्र यादव, पूर्व एमपीएस सुमनलता, विजेंद्र गुर्जर, रोहातस गुर्जर, साधु राम मेघवाल आदि दर्जनों लोगों ने भाग लिया।

जयपाल गुर्जर अध्यक्ष बने

खैरथल, (निर्स)। दी जटियाणा ग्राम सेवा सहकारी समिति के कराये गए चुनाव में जयपाल गुर्जर अध्यक्ष और इस्लामदीन उपाध्यक्ष पद पर चुने गए। सहकारिता विभाग के रिटर्निंग ऑफिसर कमलकांत स्वामी व प्रबंधक दीपक कुमार मल्लोका के देखरेख में बुधवार को कराए गए चुनाव में जयपाल गुर्जर अध्यक्ष व इस्लाम दीन उपाध्यक्ष निर्वाचित घोषित किए गए। इस अवसर पर पूर्व सरपंच ओमप्रकाश गुर्जर, जलेश सिंह चौधरी, श्यामान, रामसिंह, सुखीराम, झंझूराम, लेखराम पहलवान, मुना खान, गजनी मोहम्मद, रोहिताश गुर्जर, अतर सिंह जाट, रविन्द्र भडाना आदि ग्रामवासी मौजूद रहे।

आम बैठक का आयोजन आज

खैरथल, (निर्स)। शत्रिय जाट समाज परगना जिंदोली की आम बैठक तीन दिसंबर को आयोजित होगी। परगना के सचिव अशोक कुमार चौधरी ने बताया कि जिंदोली में टोकर वाला कुआं शिव मंदिर में अध्यक्ष राममेहर चौधरी की अध्यक्षता में सुबह 10 बजे होने वाली इस बैठक में सामाजिक एवं संगठनात्मक मुद्दों के अतिरिक्त मुख्य रूप से तदारपुर चौराहा पर पूर्व प्रधानमंत्री चौधरी चरण सिंह की जयंती समारोह मनाए जाने पर चर्चा कर निर्णय लिए जाएंगे।

भजन सत्संग कार्यक्रम का आयोजन

नारायणपुर, (निर्स)। कस्बा स्थित सियारामदास आश्रम में गुरुवार को मंदिर के महंत श्याम सुन्दरदास महाराज के सानिध्य में भजन सत्संग कार्यक्रम का आयोजन हुआ। भजन सत्संग कार्यक्रम में स्थानीय कलाकारों द्वारा भक्तिमय भजनों की प्रस्तुति दी गई। इस दौरान गायक कलाकारों द्वारा 'काया माटी' में मिल जासि र, रट ले नाम हरि का' जैसे भजनों की प्रस्तुति ने श्रोताओं को भक्तिमय रंग में रंग दिया। इस अवसर पर महाराज ने भक्तों को मनुष्य का संसार में आने का मुख्य उद्देश्य भगवान का भजन करना बताया। इस अवसर पर बड़ी संख्या में भक्तगण मौजूद थे।